


مشاعر ۵-۸۹



4583

ترتیب — محمد حامد نواز شیخ

مشاعر ۵-۸۹



مشاعر ۵-۸۹



ترتیب — محمد حامد نواز شیخ



بیکن بکس * مکتبہ ملیہ

87948

جملہ حقوق بحق سول کلب لودھراں محفوظ

~~87948~~



بار اول ————— جزوی ۱۹۹۰
مطبع ————— شرکت پرنٹنگ پریس لاہور
تعداد ————— ۵۰۰
کتابت ————— دَعْوَةُ الْاِسْلَامِ
قیمت ————— ۱۰۰ روپے



انتساب

والدِ مکرم محمد نواز شیخ مرحوم کے نام

سے بنایا جن کی مروت نے نکتہ داں مجھ کو



گزارش احوالِ واقعی

”آپ نے لودھراں اور کہوڑ پٹکا کی سرزمین پر علم و ادب کا جو پودا لگایا ہے وہ یقیناً برگ و بار لاکر رہے گا۔ ورنہ لودھراں اور کہوڑ پٹکا کی سرزمین پر صرف کپاس پیدا ہوتی تھی۔ اور ملکی معیشت میں ان شہروں کا یہی حوالہ تھا۔ لیکن اب علمی و ادبی حلقوں میں ان شہروں کی ادبی شناخت بھی اس لئے ممکن ہو گئی ہے کہ آپ نے یہاں مسلسل تین سال تک شاعرانہ منعقد کروائے کے عوام کے ادبی ذوق کی تربیت میں اہم کردار ادا کیا ہے۔ آپ نے ملک کے طول و عرض سے آسمانِ شعر و ادب کے ماہ و انجم کو مدعو کر کے ایک ایسا کارنامہ سرانجام دیا ہے جس کی گونج ایک عرصہ تک ادبی فضا میں سنائی دیتی رہے گی۔ اس سے ان شعراء کو لودھراں اور کہوڑ پٹکا کی مقامی تہذیب و ثقافت سے بھی روشناس ہونے کا موقع ملا ہے۔ مجھے یقین ہے کہ ادبی حلقوں میں اب ان شہروں کے شعری ذوق کی ہمیشہ تعریف کی جاتی رہے گی۔“

ان خیالات و تاثرات کا اظہار ڈاکٹر رشید احمد گوریچ نے لودھراں میں منعقدہ کل پکت ”مشاعرہ“ کے بلے میں اپنے ایک خط میں کیا۔ ان کا یہ تاثر اپنی جگہ بڑا گرانقدر ہے۔ لیکن کوئی بھی پودا اس وقت تک برگ و بار نہیں لاسکتا جب تک اس زمین میں پودے کی پرداخت کی صلاحیت موجود نہ ہو جہاں یہ پودا لگایا جا رہا ہے۔ لودھراں اور کہوڑ پٹکا کے عوام کا شعری ذوق بہت صاف ستھرا ہے اور یہاں کے لوگ بھی احساس اور جذبہ کی نعمت سے مالا مال ہیں وہ بات کو محسوس بھی کرتے ہیں اور اس کے اظہار کا سلیقہ بھی رکھتے ہیں۔ ان کے دل بھی وطن کی محبت سے سرشار ہیں اور ملک کے معروضی حالات

ان کے دلوں پر قیامت ڈھالتے رہتے ہیں۔ محبت کا دلکش نغمہ ان کے دلوں کے تار بھی چھڑتا ہے اور حسن کا معمولی سا نظارہ بھی ان کی جمالیاتی حس کی تسکین کا ذریعہ بھی بنتا ہے۔ چنانچہ لودھراں میں تعینات ہوا تو یہ محسوس کر کے کہ یہاں کے عوام حساس ہیں اور ادبی شعور اور ذوق بھی رکھتے ہیں لیکن اسے تحریک دینے والا کوئی نہیں۔ میں نے مشاعرے منعقد کر کے عوام کے شعری ذوق کی تشنگی دور کرنے کی کوشش کی ہے جسے ادبی حلقوں میں خاصی پذیرائی ملی ہے۔

جب ۱۹۸۷ء میں لودھراں میں پہلا نکل پاکستان مشاعرہ منعقد کروایا گیا تو اس کی کامیابی کے بارے میں لوگوں کے ذہن میں کچھ خدشات ابھرے۔ یہ مشاعرہ منعقد ہوا تو فی الواقع یہ نکل پاکستان مشاعرہ ثابت ہوا۔ اور پاکستان کے ہر قابل ذکر شاعر نے اس مشاعرہ میں شرکت کر کے یہ ثابت کر دیا کہ پاکستان کا ہر شہر ان کا اپنا شہر ہے۔ ہم نے مقامی شعراء کو بھی ان بڑے مشاعروں سے متعارف کرایا۔ اس۔ بے مشاعرے کی کامیابی نے مجھے حوصلہ دیا اور میں نے ۱۹۸۸ء اور پھر ۱۹۸۹ء میں کہوڑ پکا اور لودھراں میں مشاعرے منعقد کروائے اور یہ مشاعرے اس قدر کامیاب رہے کہ بڑے بڑے شہروں کے مشاعرے بھی ماند پڑ گئے۔ سامعین نہ صرف پہلے شاعر سے لیکر آخری شاعر تک مشاعرہ گاہ میں موجود رہے بلکہ انہوں نے کوئی بد ذوقی بھی نہ کی۔ جو اشعار داد کے قابل تھے ان پر کھل کر داد دی اور جو اشعار ان کے شعری ذوق کی تسکین کا باعث نہ بن سکے ان پر خاموشی اختیار کر لی۔ اس طرح ساتین کے مثبت رویے نے کسی شاعر کو بدل نہیں ہونے دیا۔

میں نے ۱۹۸۸ء میں ایک اور جرات مندانہ قدم اٹھایا اور لودھراں سول کلب میں انشائیہ کانفرنس منعقد کروائی۔ جو مشاعروں کی طرح بے مثال کامیابی سے ہمکنار ہوئی۔ اس انشائیہ کانفرنس کے مضامین اور انشائیہ "انشائیہ کانفرنس ۸۸ء" کے عنوان سے چھپ چکے ہیں۔ اور اہل علم حضرات سے خراج تحسین حاصل کر چکے ہیں۔

جو مشاعرہ میں نے ۱۹۸۹ء کو لودھراں میں کروایا تھا اس کی منظومات اب کتابی صورت میں پیش خدمت ہیں۔ جس کا بڑا مقصد یہ ہے کہ جو لوگ مشاعرہ میں شریک نہیں ہو سکے انہیں بھی مشاعرے میں پڑھی جانے والی غزلوں سے لطف اندوز ہونے کا موقع مل جائے۔ چونکہ مشاعروں میں عام طور پر منتخب کلام پڑھا جاتا ہے اس لئے یہ مجموعہ محققین حضرات کے لئے حوالہ کا کام بھی دے

گا۔ اور اسے ایک معیاری غزلوں کے مجموعے کی حیثیت حاصل ہوگی۔

لودھراں میں منعقد ہونے والا یہ مشاعرہ ہر طرح سے ایک کامیاب مشاعرہ تھا۔ سامعین کی ایک بڑی تعداد لودھراں سول کلب کی انتظامیہ کو جگہ کی تنگی کا احساس دلارہی تھی۔ احمد ندیم قاسمی اپنی تمام تر مصروفیات کے باوجود مشاعرے کی صدارت کے لئے تشریف لائے۔ مشاعرہ کی نظامت کے فرائض ڈاکٹر طاہر تونسوی، اعجاز احمد آذر اور ماہ پارہ صفدر نے انجام دیئے۔ مشاعرہ ۹ بجے رات کو شروع ہوا اور ۲ بجے رات تک جاری رہا۔ مشاعرے کے آغاز میں راقم الحروف نے عرض کیا۔

”غزل اردو شاعری کی آبرو سمجھی جاتی ہے۔ کلیم الدین احمد نے اسے نیم وحشی صنفِ سخن کا نام دیا۔ لیکن نرم و کومل اور محبت کے جذبات کا اظہار جس قدر عمدگی سے غزل میں کیا جاسکتا ہے کسی اور صنف میں ممکن نہیں ہے۔ شاعر صرف دو مصرعوں میں وہ بات کہہ جاتا ہے جو طویل مضمون میں بھی نہیں کہی جاسکتی۔ اس اختصار اور جامعیت کی بنا پر غزل اردو کی مقبول صنفِ سخن رہی ہے۔ آج کے دور میں غزل صرف غزال صفت حسیناؤں کے حُسن کے ترانے گانے ہی کے لئے نہیں بلکہ حالاتِ احساسات کی تیز آنچ کو پیش کرنے کی بھی صلاحیت رکھتی ہے جدید دور میں شعرائے غزل کی روایت سے بغاوت کا شعار اپنایا ہے۔ اور غزل کو گرم جذبات کے اظہار کا ذریعہ بھی بنایا ہے۔ ہم نے یہاں بیسویں صدی کے نامور شعراء کو دعوتِ سخن دی ہے۔ میں ان تمام شعراء کا شکر گزار ہوں جنہوں نے ہماری دعوت کو پذیرائی بخشی“

مشاعرہ میں صرف شعراء ہی نہیں شاعرات بھی اچھی خاصی تعداد میں موجود تھیں۔ ان میں پڑین شاگر، بسمل صابری، نوشی گیلانی، ماہ پارہ صفدر، مسرت مرزا، ناہید اختر، بشری بلوچ اور شہینہ کاش کے نام قابل ذکر ہیں۔ اس کے علاوہ درج ذیل شعراء بھی شریکِ محفل تھے۔ احمد ندیم قاسمی، منیر نیازی، مرتضیٰ برلاس، عرش صدیقی، جعفر شیرازی، عاصی کرنالی، غلام جیلانی اصغر، امجد اسلام امجد، اصغر ندیم سید، انور محمود خالد، ریاض مجید، سلطان رشک، خالد اقبال یاسر، اجمل نیازی، اعجاز احمد آذر، طاہر تونسوی، صفدر سلیم سیال، یحییٰ امجد، سلیم کوثر، رشید گوریجہ، حسین سحر، اقبال ارشد، اختر جعفری، منیر فاطمی، خالد شریف، قائم نقوی، زاہد فخری، فیاض تحسین، افسر ساجد، ارشد ملتانی، مرتضیٰ سید۔

عبدالرشید، بشیر وسیم لودھی، صفدر سہدانی، منور جمیل قریشی اور شاہین کپڑی — اس مشاعرے کے بارے میں روزنامہ نوائے وقت "ملتان نے تبصرہ کیا۔

"مشاعرہ گاہ تک پہنچے، مشاعرہ گاہ کو دیکھ کر ہماری تو آنکھیں کھلی کی کھلی گئیں

ہم نے بہت سے مشاعرے دیکھے ہیں۔ یہ مشاعرہ اپنی نوعیت کا ایک منفرد مشاعرہ تھا۔ بس ایک میلے کا سماں تھا۔ ہر سو پبلک ہی پبلک پھیلی ہوئی تھی۔ انتظامیہ کیلئے لوگوں کو کنٹرول کرنا مشکل ہو رہا تھا۔ ہر شخص کی خواہش تھی کہ وہ کسی نہ کسی طرح پنڈال کے اندر پہنچ جائے یہاں تل دھرنے کی جگہ نہ تھی۔ پنڈال کے اندر اور باہر روشنیاں ہی روشنیاں تھیں۔ بہت بڑا ایجنج بنایا گیا تھا۔ جس پر درجنوں کے حساب سے تیکے دھرے تھے اور ایجنج کے گرد جلتی بجھتی رنگازنگ روشنیاں تو دیکھنے والوں کو عجیب لطف دے رہی تھیں بس ایسا سماں تھا جسے دیکھنے کی ہوس آنکھ میں زندہ رہتی ہے"

یہ تاثرات میں نے صرف اس لئے پیش کئے ہیں کہ آپ کو دھراں کے مشاعروں کی عمومی ہیئت کا اندازہ ہو سکے کہ ملتان، بہاول پور اور گردونواح کے شہروں اور قصبوں سے عوام جوق در جوق مشاعرے میں شرکت کے لئے آتے ہیں۔ اس طرح مشاعرے کے دنوں میں لودھراں کو علمی ادبی اور شعری حلقوں میں خاص اہمیت حاصل ہو جاتی ہے۔ اب جب کبھی لودھراں میں مشاعرہ کا اعلان ہوتا ہے شعراء اس میں شرکت کے لئے خواہش اور تمنا کرتے ہیں۔ روزنامہ نوائے وقت "ملتان رقمطراز ہے۔

"شاعروں میں ایک بھلی سی مچ گئی (مشاعرہ کا اعلان سن کر) کہیں خوشامدیں

ہونے لگیں۔ کہیں اثر و رسوخ استعمال ہونے لگے۔ ہر سخنور کے لبوں پر یہ خواہش چلنے لگی کہ اسے مشاعرے میں نظر انداز نہ کیا جائے۔ لیکن انتظامیہ شاعروں کی ایک بڑی کھیپ کو پہلے ہی مدعو کر چکی تھی۔ اب کہاں تک لوگوں کی خواہشات کا احترام کرتی..... بہر حال انتظامیہ نے جہاں قومی سطح کے کسی بڑے اور اہم نام کو نظر انداز نہیں کیا تھا۔ وہاں علاقائی شاعروں کو بھی بھرپور نمائندگی دی تھی۔"

مشاعرہ ۸۹ء اختتام کو پہنچا تو ذہن میں اس مشاعرہ کو کتابی صورت میں پیش کرنے کا خیال آیا اب جب کہ یہ شعری مجموعہ آپ کے ہاتھوں میں ہے مجھے خوشی اور اطمینان ہے کہ میں ان مشاعروں کے

ذریعے علم اور اہل علم کی خدمت کرنے کا اہل ہو سکا میں نے لودھراں اور کہوڑ پٹکا میں جس ادبی روایت کا آغاز کیا ہے مجھے یقین ہے کہ یہ روایت ہمیشہ قائم رہے گی۔ اور ادب کی یہ کیاری رنگارنگ پھولوں سے ہمیشہ ہمکتی رہے گی۔ لودھراں اور کہوڑ پٹکا کے تخلیقی ذہن رکھنے والے شاعر اور ادیب ان شہروں کی ادبی فضا کو ضرور قائم رکھیں گے۔

مشاعرے کے انعقاد میں مجھے جن مشکلات کا سامنا کرنا پڑا ان کا ذکر ممکن نہیں۔ اگر مجھے افسر ساجد کی ماہرہ رہنمائی اور بھرو پور تعاون حاصل نہ ہوتا اور ڈپٹی کمشنر ملتان جناب محمد ضیاء الرحمن اور کمشنر جناب عبدالوحید کا عملی تعاون نہ ملتا تو میں کبھی اپنے ارادوں میں کامیاب نہ ہو سکتا۔ اس لئے میرا دل ان کے لئے سپاس گزار ہے۔

میں لودھراں کے عوام بالخصوص اور کہوڑ پٹکا کے عوام کا بالعموم شکریہ ادا کرتا ہوں جنہوں نے مشاعرے کے انعقاد میں دلچسپی لی اور میرے لئے یہ ممکن بنایا کہ ملک کے طول و عرض سے تشریف لانے والے شعراء کی میزبانی کا فرض بحسن و خوبی ادا کر سکوں۔

کتاب کو زیور طباعت سے آراستہ کرنے اور اس کے صورتی حسن کے لئے عبدالجبار اور ذوالفقار بھٹی کا ممنون ہوں۔ کتاب کے حسن ترتیب میں ڈاکٹر رشید احمد گوریج نے مجھے اپنے تعاون سے نوازا اور مفید مشورے بھی دیئے۔ جس کے لئے میں ان کا ممنون ہوں۔ سول کلب لودھراں کے اراکین اور بالخصوص سیکرٹری رانا عبدالمجید بھی میرے شکر یہ کے مستحق ہیں جنہوں نے مشاعرے کے دوران انتظامی فرائض ادا کئے۔ جن شعراء کے کلام سے یہ کتاب مزین ہے ان کا بھی شکر یہ میرے ذمے واجب ہے کہ اپنی کی بدولت یہ کتاب آپ کے ہاتھوں میں پہنچ رہی ہے۔

کتاب کی ترتیب و تنظیم میں حد درجہ احتیاط کی گئی ہے۔ تاہم اس بارے میں کسی سہو یا غلطی کے لئے قارئین کی رائے جاننے کا منتظر رہوں گا۔

حامد نواز شیخ

اسٹنٹ کمشنر۔ لودھراں

مشاعر

گزارش احوالِ واقعی

۷

غزلیں

- | | |
|----------------------|-----------------------|
| ۲۵ — پر دین شاکر | ۲۵ — احمد ندیم قاسمی |
| ۲۷ — سلیم کوثر | ۲۷ — منیر نیازی |
| ۲۹ — اسلم انصاری | ۲۹ — عرش صدیقی |
| ۵۱ — انور محمود خالد | ۳۳ — مرتضیٰ برلاس |
| ۵۳ — ریاض مجید | ۳۵ — جعفر شیرازی |
| ۵۵ — اعجاز احمد آذر | ۳۷ — عاصی کرناٹی |
| ۵۷ — اصغر ندیم سید | ۳۹ — غلام جیلانی اصغر |
| ۵۹ — ناصر زیدی | ۴۱ — قر جمیل |
| ۶۱ — یحییٰ امجد | ۴۳ — امجد اسلام امجد |

- | | |
|-----------------------|----------------------|
| ۹۷ — اختر جعفری | ۶۳ — فاطمہ حسن |
| ۹۹ — منیر فاطمی | ۶۵ — رشید گوریج |
| ۱۰۱ — خالد اقبال یاسر | ۶۷ — سلطان رشک |
| ۱۰۳ — نوشی گیلانی | ۶۹ — مرتضیٰ سید |
| ۱۰۷ — خالد شریف | ۷۱ — ارشد ملتانی |
| ۱۰۹ — ماہ پارہ صفدر | ۷۳ — اقبال ارشد |
| ۱۱۱ — زاہد فخری | ۷۵ — حسین سحر |
| ۱۱۳ — منور جمیل قریشی | ۷۷ — طاہر تونسوی |
| ۱۱۵ — صفدر ہمدانی | ۷۹ — انور جمال |
| ۱۱۷ — ناہید اختر | ۸۱ — محمد امین |
| ۱۱۹ — مبشر وسیم لودھی | ۸۳ — صفدر سلیم سیال |
| ۱۲۱ — بشری بلوچ | ۸۷ — قائم نقوی |
| ۱۲۳ — شاہین کبروٹی | ۸۹ — خواجہ رضی حیدر |
| ۱۲۷ — ثمینہ کاشش | ۹۱ — بسمل صابری |
| | ۹۵ — محمد اجمل نیازی |

نظمیں

- | | |
|-----------------------|----------------------|
| ۱۳۹ — نوشی گیلانی | ۱۳۱ — منیر نیازی |
| ۱۴۰ — مسرت مرزا | ۱۳۳ — فیاض تحسین |
| ۱۴۲ — مبشر وسیم لودھی | ۱۳۵ — عبدالرشید |
| <u>درد کا درماں</u> | ۱۳۶ — مرتضیٰ سید |
| ۱۴۳ — منظور عباس ازہر | ۱۳۷ — محمد افسر ساجد |





حامد نواز شیخ



مرتبہ برلاس - محمد ضیاء الرحمن (ڈپٹی کمشنر ملتان)،
چوہدری عبدالوحید (کمشنر ملتان) و دیگر سامعین



سامعین




سامعین




سامعین



عرش صدیقی



مرتبہ برلاس



پر دین شاکر



ڈاکٹر طاہر تونسوی



نوشی گیلانی



صدر نسیم سیال



87948 ماہوارہ صدر ~~87948~~



ڈاکٹر رشید گوریجی



فقیر احمد صاحبہ ۵۱۸۵



ماہیہ اختر



شمینہ کاش



— احمد ندیم قاسمی

جی چاہتا ہے فلک پہ جاؤں
سُورج کو غروب سے بچاؤں

نہیں چھوڑ کے سیدھے راستوں کو
بھٹکی ہوئی نیکیاں کماؤں

یہیں شب کے مسافروں کی خاطر
مشعل نہ ملے تو گھر جلاؤں

یوں بٹ کے ، بکھر کے رہ گیا ہوں
ہر شخص میں اپنا عکس پاؤں

اے چہارہ گرانِ عصرِ حاضر
فولاد کا دل کہاں سے لاؤں

ہر راست دُعا کروں سحر کی
ہر روز نیا فریب کھاؤں

گھر ڈوب رہے ہیں تیرگی میں
قبروں پہ مگر دیے جلاؤں

رونا بھی تو طرزِ گفتگو ہے
آنکھیں جوڑکیں تو لبِ ہلاؤں

خود کو تو ندیم آزما یا
اب مر کے خدا کو آزماؤں





_____ مُنیر نیازی

میری ساری زندگی کو بے ٹمراُس نے کیا
عمر میری تھی مگر اُس کو بسر اُس نے کیا

میں بہت کمزور تھا اس ملک میں ہجرت کے بعد
پر مجھے اُس ملک میں کمزور تر اُس نے کیا

راہِ مہر میں راہِ بنا گمراہ کرنے کے لیتے
مجھ کو سیدھے راستے سے دُردراُس نے کیا

شہر میں وہ معتبر میری گواہی سے ہوا
پھر مجھے اس شہر میں نامعتبر اُس نے کیا

شہر کو برباد کر کے رکھ دیا اُس نے منیر
شہز پر یہ ظلم میرے نام پر اُس نے کیا





— عرش صدیقی

وہ جس کی داستاں پھیلی دل دیوانہ میرا تھا
زبانیں دشمنوں کی تھیں مگر افسانہ میرا تھا

ترپتا ہوں کہ اک ساغر کسی حاتم سے مل جائے
زوالِ آسماں دیکھو، کبھی مینخانہ میرا تھا

بلا کی خامشی طاری تھی ہر سو تیری ہیبت سے
سرِ محفل جو گونجبا نعرہٴ مستانہ میرا تھا

فقیہہ شہر کو کہدو کہ ہم پکڑے گئے ناسحق
 شرابیں سب اُسی کی تھیں بس اک پیمانہ میرا تھا

کٹے یوں تو ہزاروں سروفا کی کربلاؤں میں
 ترے نیزے پہ جو اُبھرا سر شاہانہ میرا تھا





_____ مُرتضیٰ برلاس

ہمارے قول و عمل میں تضاد کتنا ہے
مگر یہ دل ہے کہ خوش اعتقاد کتنا ہے

کہ جیسے رنگ ہی لے آئے گا لہو اپنا
وفا پہ اپنی ہمیں اعتماد کتنا ہے

وہ جس نے مجھ کو فراموش کر دیا پھر
مجھے وہ شخص مگر اب بھی یاد کتنا ہے

یہ جانتا ہے کہ وعدہ شکن ہے وہ پھر بھی
دل اس کے وعدہ فردا پہ شاد کتنا ہے

ہر ایک سوچ میں آلودگی ہوس کی ہے
رگوں میں قطرہ خوں کا فساد کتنا ہے

ہے اب تو سارے مراسم کا انحصار یہی
کسی کی ذات سے ہم کو مفاد کتنا ہے

ہے یوں تو میرے رقیبوں میں اختلاف بہت
مرے خلاف مگر اتحاد کتنا ہے





— مُرتضیٰ برلاس

چہرے نہیں تو سائے ہی دکھلائی دے گئے
برسوں کے رتھ بگے ہمیں بینائی دے گئے

سُورج بھی میری عُمر کا کچھ سر پہ آ گیا
کچھ تجربے بھی سوچ کی گہرائی دے گئے

اشکوں کے دیپ، عزم کی خوشبو، وفا کے رنگ
منظر کو کتنا حُسن تماشاائی دے گئے

تازہ ہے آج تک وہ تکلم کی نغمگی
یہ کیا کہا کہ گونجی تہنائی دے گئے

تھے آپ کے کستم ہی جو دورِ سکوت میں
ان پتھروں کو قوت گویائی دے گئے

وہ اور تھے جو بیٹھ گئے تھک کے راہ میں
یہ حادثے ہمیں تو توانائی دے گئے





_____ جعفر شیرازی

تمہیں بھلانے کی نادانیوں کی زد میں ہیں
سنو کہ ہم بھی پریشانیوں کی زد میں ہیں

گئی رُتوں نے جو دل میں کھلا دئے تھے کبھی
وہ پھول رُوح کی ویرانیوں کی زد میں ہیں

کبھی تو خیمہ نطسارگی میں آبیٹھو
کہ ہم بھی چشم کی طغیانوں کی زد میں ہیں

خرد میں اور جنوں میں نجانے کیا طے ہو
ابھی تو سلسلہ جنبانیوں کی زد میں ہیں

دل و نگاہ کے منظر بدلتے جاتے ہیں
اور آئینے ابھی حیرانیوں کی زد میں ہیں

ہمارے دم سے بھرم ضبطِ غم کا ہے جعفر
ہمیں غموں کی فراوانیوں کی زد میں ہیں





— عاصی کونالی

جو صورتیں فلک نے زمیں پر اتار دیں
ہم نے نظر نظر کے اُفق پر ابھار دیں

ہم تھے تو بادشاہ مگر اہل دل بھی تھے
ایک اک نظر پہ سلطنتیں ہم نے ہار دیں

کچھ اپنی عظمتیں تھیں کچھ آبا کی حرمتیں
یہ تیرے رُخ پہ وہ ترے گیسو پہ وار دیں

کس کس کے رنج و غم مرے حصّے میں آگئے
 نہیں نے تو ایک عمر میں عسری گزار دیں

باطن کا حُسن دے کے خُدا تے جمیل نے
 کیا کیا تجلیاں مرے دل میں اُتار دیں

اتنا ترے وصال کے لمحوں کا تھا نشہ
 نہیں نے ترے فراق کی صدیاں گزار دیں

اک وہ کہ اُس نے سارے فضائل ہمیں دئے
 اک ہم کہ ہم نے ساری قبائیں اُتار دیں

عاصی غموں نے مُثبِت و منفعی عمل کیا
 دل پاش پاش کر دیے رُو صیں نکھار دیں





_____ غلام جیلانی اصغر

موسم گل میں اگر شاخ سے ٹوٹے ہوتے
کچھ شگوفے بھی اسی شاخ سے چھوٹے ہوتے

دل بڑا سخت تھا ہر سنگِ بلا جھیل گیا
ورنہ ہم شدتِ احساس سے ٹوٹے ہوتے

تم نے جانا تھا تو پہلے ہی جدا ہو جاتے
اس طرح روز کے مرنے سے تو چھوٹے ہوتے

ہونٹ چُپ چاپ سہی آنکھ ہی کچھ کہہ جاتی
 رُوٹھنے والے سلیقے سے تو رُوٹھے ہوتے

میں ترے کانوں کے آویزوں میں جدت بھرتا
 کچھ ستارے جو کبھی عرش سے ٹوٹے ہوتے

ہم نے سنس سنس کے بھرم اہل وفا کا رکھا
 ہم بھی رو دیتے اگر عشق میں جھوٹے ہوتے





— قمر جمیل

خواب میں جو کچھ دیکھ رہا ہوں اُس کا دکھانا مشکل ہے
آئینے میں پھول کھلا ہے ہاتھ لگانا مشکل ہے

اُس کے قدم سے پھول کھلے ہیں میں نے سنا ہے چار طرف
ویسے اس ویران سرا میں پھول کھلانا مشکل ہے

تہناتی میں دل کا سہارا ایک ہوا کا جھونکا تھا
وہ بھی گیا ہے سونے بیاباں اُس کا آنا مشکل ہے

شیشہ گروں کے گھر میں سُنا ہے ایک پری کل آتی تھی
وہیے خیال و خواب ہیں پر یاں ان کا آنا مُشکل ہے





— اجد اسلام اجد

بھیڑ میں اک اجنبی کا سامنا اچھا لگا
سب سے چھپ کر وہ کسی کا دیکھنا اچھا لگا

سر منی آنکھوں کے نیچے پھول سے کھلنے لگے
کہتے کہتے کچھ کسی کا سوچنا اچھا لگا

بات تو کچھ بھی نہیں تھی لیکن اس کا ایک دم
ہاتھ کو ہونٹوں پہ رکھ کر روکتا اچھا لگا

دل میں کتنے عہد بانڈھے تھے بھلانے کے اسے
وہ بلا تو سب ارادے توڑنا اچھا لگا

نیم شب کی خاموشی میں بھگیتی سڑکوں پہ کل
تیری یادوں کے جلو میں گھومنا اچھا لگا

اس عدوئے جاں کو امجد میں بُرا کیسے کہوں
جب بھی آیا سامنے وہ بے وفا اچھا لگا





— پروین شاکر

پاسبانی پہ اندھیرے کو تو گھر پر رکھا
اور چپراغوں کو تری راہگزر پر رکھا

ہاتھ اٹھاتے رہے ہر لمحہ دعا کی خاطر
اور الفاظ کو تنسیخِ اثر پر رکھا

بے وفائی مری فطرت کے عناصر میں ہوئی
تیری بے مہری کو اسبابِ دگر پر رکھا

اتنا آسان نہ تھا ورنہ کیسے چلنا
 تجھ سے ملتے رہے اور دھیان سفر پر رکھا

اُس کی خوشبو کا ہی فیضان ہیں اشعار بچے
 نام جس خنسم کا ہم نے گل تر پر رکھا

پانی دیکھا نہ زمیں دیکھی نہ موسم دیکھا
 بے ثمر ہونے کا الزام شجر پر رکھا





— سلیم کوثر

یہ لوگ جس سے اب انکار کرنا چاہتے ہیں
وہ گفتگو در و دیوار کرنا چاہتے ہیں

ہمیں خبر ہے کہ گزرے گا ایک سیلِ فنا
سو ہم تمہیں بھی خبردار کرنا چاہتے ہیں

اور اس سے پہلے کہ ثابت ہو جرمِ خاموشی
ہم اپنی رائے کا اظہار کرنا چاہتے ہیں

یہاں تک آتو گئے آپ کی محبت میں
اب اور کتنا گنہگار کرنا چاہتے ہیں

گل اُمید فروزاں رہے تری خوشبو
کہ لوگ اسے بھی گرفتار کرنا چاہتے ہیں

اٹھائے پھرتے ہیں کب سے عذابِ دربدری
اب اس کو وقف رہ یار کرنا چاہتے ہیں

وہ ہم ہیں جو تری آواز سن کے تیرے ہوئے
وہ اور ہیں کہ جو دیدار کرنا چاہتے ہیں





— اسلم انصاری

نہیں نے روکا بھی نہیں اور وہ ٹھہرا بھی نہیں
حادثہ کیا تھا جسے دل نے بھلایا بھی نہیں

جانے والوں کو کہاں روک سکا ہے کوئی
تم چلے ہو تو کوئی روکنے والا بھی نہیں

دُور و نزدیک سے اُٹھتا نہیں شورِ زنجیر
اور صحرا میں کوئی نقشِ کفِ پا بھی نہیں

گل بہ ہر رنگ ، تبستم کا گنہگار رہا
 زخمِ ہستی کا سوا اس کے مداوا بھی نہیں

وہ تو صدیوں کا سفر کر کے یہاں پہنچا تھا
 تو نے منہ پھیر کے جس شخص کو دیکھا بھی نہیں

اب تو اک رات ہے ہجراں کی دل و جاں محیط
 صبح کیسی ، کہ ترے بعد اُجالا بھی نہیں

اک مُسافر کہ جسے تیری طلب ہے کب سے
 احتراماً ترے کوچے سے گزرتا بھی نہیں

یا ہمیں کونہ ملا اُس کی حقیقت کا سراغ
 یا سراپردہ عالم میں کوئی تھا بھی نہیں





— انور محمود خالد

باقی تو یونہی رواں دواں ہیں
تخلیق کے لمحے جاوداں ہیں

قرون سے انہیں پکارتا ہوں
تھے میرے جو ہم سفر کہاں ہیں

ملتی ہے ازل ابد کی سرحد
کچھ مرحلے آنکھ سے نہاں ہیں

شاخوں پہ ٹسنگی ہوتی ہیں آنکھیں
اعضائے بدن کہاں کہاں ہیں

ہم اپنے وطن میں اجنبی ہیں
مجرم ہیں کہ حق کے ترجاں ہیں

ہم حُسن کے ، خیر کے پیمبر
صحراؤں کی صدائے بیکراں ہیں

قبروں پہ گلاب کھل اُٹھے ہیں
موسم کی ستم ظریفیاں ہیں

زنداں کی پگھل گئیں سلاخیں
سُورج تو ہمارے درمیاں ہیں

دُم توڑتی راست کی فضا میں
ہم صُبح کی گونجتی اداں ہیں





— ریاض مجید

اسی احساس پہ تو رو رہے ہیں
ہم اک ہو کے بھی خود میں دو رہے ہیں

گھروں میں جا گتے ہیں اہلِ قریہ
فضیلوں پر محافظ سو رہے ہیں

ہیں اب کچھ نو گرفتار آنے والے
رہا قیدی پڑانے ہو رہے ہیں

فصیلیں بن رہی ہیں باغ کے گرد
پرندے گھونسلوں میں سو رہے ہیں

تعلق ہے پیاس ہی جھٹے میں آئی
وہ منتح ابر پر بھی رو رہے ہیں

سنواریں کس طرح بد صورتی کو
مسلسل آئینوں کو دھو رہے ہیں

نہ سوچا تھا کبھی جن حادثوں کا
مری آنکھوں کے آگے ہو رہے ہیں

تلاشیں نور میں نیکلے پرندے
پروں پر آب اندھیرے ڈھو رہے ہیں

ریاضِ اک محشرستاں ہیں باطن
بظاہر ہم بہت کم گو رہے ہیں





— اعزاز احمد آذر

تُم ایسا کرنا کہ کوئی جُگنو کوئی ستارہ سنبھال رکھنا
مرے اندھیروں کی فکر چھوڑو بس اپنے گھر کا خیال رکھنا

اُجاڑ موسم میں ریت دھرتی پہ فصل بوئی تھی چاندنی کی
اب اس میں اُگنے لگے اندھیرے تو کیسا جی میں ملال رکھنا

دیارِ اُلفت میں اجنبی کو سفر ہے درپیش ظلمتوں کا
کہیں وہ راہوں میں کھونہ جاتے ذرا دریچہ اجال رکھنا

وہ رسم ورہ ہی نہیں تو پھر یہ اٹانے کس کام کے تہارے
 ادھر سے گذرا کبھی تو لے لوں گا تم میرے خط نکال رکھنا

بچھڑنے والے نے وقت رخصت کچھ اس نظر سے پلٹ کے دیکھا
 کہ جیسے وہ بھی یہ کہہ رہا ہو تم اپنے گھر کا خیال رکھنا

یہ دُھوپ چھاؤں کا کھیل ہر یایں غزراں بہاروں کی گھات میں ہے
 نصیب صُبحِ عروج ہو تو نظر میں شامِ زوال رکھنا

کسے خبر ہے کہ کب یہ موسم اڑا کے رکھ دے گا خاک آذر
 تم احتیاطاً زمین کے سر پر فلک کی چادر ہی ڈال رکھنا





— اصفرنندیموسید

مجھے تو شہرگماں کی ہوا پسند آئی
خبر میں بے خبری کی ادا پسند آئی

میں اپنے زاد سفر سے بچا کے لے آیا
وہ ایک شام جو بے انتہا پسند آئی

زباں پہ حرفِ محبتِ دلوں میں تاریکی
وفا کے لہجے میں لہٹی جفا پسند آئی

مرے خلاف گواہی بھی میری اپنی تھی
جو اپنے ہاتھ سے لکھی سزا پسند آتی

نظر میں مھوپل کھلیں یا سرب آنکھوں میں
ہر ایک حال میں اُس کی رضا پسند آتی

کمین گاہ کی جانب نظر نہیں ڈالی
کہ ہم کو اپنوں کے ہاتھوں قضا پسند آتی

ہر ایک سمت خموشی اُداس چہروں کی
ہجوم شہر میں چپ کی صدا پسند آتی





— ناصر زیدی

تراش لے گا نہ ملنے کا وہ بہانہ نیا
کہ اُس کے واسطے آسان ہے فسانہ نیا

میں اپنی ذات کے گنبد سے کس طرح نکلوں
نہ چل سکے گا مرے ساتھ یہ زمانہ نیا

پرانے زخم تو اب ساکے بھرتے جاتے ہیں
لگا سکو تو لگاؤ کوئی نشانہ نیا

میں اُس کی راہ کے ذروں کو آنکھ سے چن لوں
اگر وہ بدلے کوئی اور راستا، نہ نیا

پُرانی دوستیاں وہ نبھائیں اے ناصر
کہ جن کے واسطے مُشکل ہو دوستانہ نیا





— یحییٰ امجد

اک ایک بات کا دل میں حساب رکھتے ہیں
یہ ہم جو حوصلہ انقلاب رکھتے ہیں

یہ میلی میلی سی محنت، یہ کارساز سے ہاتھ
جو آستیں میں کئی ماہتاب رکھتے ہیں

ہمارے نام سے ضد سارے مہ جبینوں کو
سوال ہو کہ نہ ہو وہ جواب رکھتے ہیں

وہ عشق سے نہیں، اظہارِ عشق سے روکیں
یہ چیزِ دل میں تو ہم بے حساب رکھتے ہیں

سیہ سُنن بھی تو اجداد! یہ جانتے ہیں کہ ہم
ہر ایک لفظ میں اک ماہتاب رکھتے ہیں





— فاطمہ حسن

اور کیا شکل بے مکانی کی
جب سفر ہی میں زندگانی کی

غیر سے میرا حال پوچھا ہے
کیا پستہ کس پہ مہربانی کی

لفظ ہونٹوں تک نہیں آئے
دل کی آنکھوں نے ترجمانی کی

آپ سے شکوہ جفا کرنا
بھول تھی یہ بھی تو جوانی کی

اُس زمین سُخن پہ رہتی ہوں
میرنے جس پہ حکمرانی کی





— رشید گوریجہ

وقت رکتا ہی نہیں ہے ابرِ باراں کی طرح
زیست میں پھل مچی ہے ایک طُوفان کی طرح

وقت آجائے تو پھر اپنے ہی گھر میں دستو!
دُور رہتے ہیں بھی عسگر گریزاں کی طرح

کیسی رُت ہے ایک ساموئم ہی اب رہنے لگا
اب تغیر بھی ہے اک خواب پریشاں کی طرح

ایک اک چہرے پہ لکھا ہے دلوں کا ماجرا
اک نظر ڈالو تو ان پر چشمِ دوراں کی طرح

دُور تک آسائشوں کے شہر میں دکھو شہید
غم پڑے ہیں ہر طرف خارِ مغیلاں کی طرح





_____ سلطان رشک

اذنِ بیداری جو دے وہ آفتاب آیا نہیں
اے شبِ ظلمت، ترارِ روزِ حساب آیا نہیں

جس کی خوشبو جس کی رنگت زندگی افروز ہو
کوئی گل ایسا سرِ شاخِ گلاب آیا نہیں

سربخت نیکے ہیں خوں آلود موسم میں فقیر
حرفِ حق کہنے کوئی عالی جناب آیا نہیں

اپنے مٹی کے دیئے نے روشنی بخشی مجھے
اس اندھیرے گھر میں کوئی ماہتاب آیا نہیں

رزق کی تقسیم ایسی کیوں ہے اے سلطان رشک
آج تک اس ایک اُجھن کا جواب آیا نہیں





— مُرْتَضٰی سَيِّد

رخص کرتے ہوئے زنجیر کی جھنکار پہ ہم
پا بوجلاں ہی چلے آئے درِ یار پہ ہم

آگ سے کھیلے کبھی خوں میں نہاتے ہم لوگ
کھج گئے راہِ محبت میں کبھی دار پہ ہم

جادو کوئے وفا سخت کٹھن ہے یارو
زندگی بھر چلے اس راہ میں تلوار پہ ہم

ہم سا مُخلص بھی زمانے میں کوئی کیا ہوگا
مُسکراتے رہے قاتل کے ہراک وار پہ ہم

ہم کسی سے بھی کبھی داد کے طالب نہ ہوئے
آپ سردھنتے رہے اپنے ہی اشعار پہ ہم

آگ ہی آگ نظر آتی ہے ہر سو سید
جب سے مائل ہوئے اک شعلہ بیدار پہ ہم





_____ ارشد مُلتانی

ہے فرق بہت زاویہ فکر و نظر کا
تو شام پہ قانع ہے میں قابل ہوں سحر کا

حالات ہر اک شخص کو درپیش ہیں یکساں
کچھ فرق اگر ہے تو ہے اندازِ نظر کا

وہ لوگ طلسم شبِ تاریک میں گم ہیں
بجلی کی چمک پر جنہیں دھوکا ہے سحر کا

رکھا ہے زمانے میں محبت کے سوا کیا
مقصد ہیں معلوم ہے تخلیق بشر کا

ارشاد یہ زمیں اپنی بہر حال ہے بہتر
چرچا تھا زمانے میں بہت چاند نگر کا





— اقبال ارشد

پتھر سے کربِ ذات کا اظہار کیسے ہو گیا
تو محبت کے لئے مسماں کیسے ہو گیا

میں نے تو ہلکی سی دستک سے پکارا تھا اُسے
شہر سارا نیند سے بیدار کیسے ہو گیا

موم جیسے لوگ کہساروں میں کیسے ڈھل گئے
جن کا لہجہ پھول تھا تلوار کیسے ہو گیا!

جس کی جھولی میں کدورت کے سوا کچھ بھی نہیں
وہ صداقت کا علم بردار کیسے ہو گیا

میں تو حیراں ہوں غبارِ راہ کے کمر دار پر
یہ اچانک سایۂ اشجار کیسے ہو گیا

تُو نے اپنے دوستوں کی بزم کیسے چھوڑ دی
دوستی کے نام سے بیزار کیسے ہو گیا

سوچتے رہنا سدا ارشد دکھی لمحوں کے ساتھ
یارتِ سیری راہ کی دیوار کیسے ہو گیا





— حسین سحر

ہم اپنی آنکھوں میں آنسو کہیں نہیں رکھتے
یہ وہ مکاں ہیں جو کوئی مکیں نہیں رکھتے

بس ایک در ہے ہماری عقیدتوں کا امیں
ہر آستیاں پہ ہم اپنی جبیں نہیں رکھتے

جہاں بھی جاتیں جدھر جاتیں سب نگر ان کے
مسافر اپنی کوئی سہ زمیں نہیں رکھتے

کمال یہ ہے کہ قاتل کھڑے ہیں تیغ بجف
 لہو میں ڈوبی ہوئی آستیں نہیں رکھتے

وہ احترام ہے حاصل ترے فقیروں کو
 جو احترام کہ مسد نشیں نہیں رکھتے

بصارتوں کے لئے چاہئے بصیرت بھی
 یہی شعور مرے نکستہ چیں نہیں رکھتے

جو اس کے دل میں اتر جائے نغمگی بن کر
 صدا ہم ایسی سحر دل نشیں نہیں رکھتے





طاہر تونسوی

شکستِ دل کا آبِ آخر حساب کیا رکھنا
بدل گیا ہے جو پھپھلا نصاب کیا رکھنا

میں اپنی جاں پہ ہزاروں عذاب جھیل گیا
رہیں گئیں تو شعورِ شباب کیا رکھنا

تماش ہیں ہیں کہ گھیرے ہوئے ہیں چاروں طرف
کھلا ہوا یونہی آنکھوں کا باب کیا رکھنا

جب اپنے ہاتھ سے کاٹی ہیں جبر کی فصلیں
سجا کے اپنے سروں پہ عذاب کیا رکھنا

تمام عمر ہی ترسیں گے جب نشاط کو پھر
جمیل جذبوں میں لپٹی کتاب کیا رکھنا

لکھا نصیب میں جب ہے چراغِ موسمِ زرد
اٹھا کے ہاتھ میں شاخِ گلاب کیا رکھنا

دیارِ عشق کا طائر سفرِ طویل ہی
محببتوں کی نعت میں سراب کیا رکھنا





— انور جمال

بچھڑ رہے ہیں تو طے کی آس کیا رکھنا
ہوا پہ جلتے دیوں کی آس کیا رکھنا

بس اک خیال سے آنسو چھپا لیتے ہم نے
اُداس رہ کے کسی کو اُداس کیا رکھنا

سُگتے دکھ نئی نسوں کو منتقل کر دیں
وراثت جو ملے شے وہ پاس کیا رکھنا

قبول زندگی سارے دکھوں کے ساتھ قبول
جہاں میں رہ کے دلِ ناسپاس کیا رکھنا

قیام ہو تو ضروری ہیں سیم و زر لیکن
مُساہرت میں یہ گندم کیا کپاس کیا رکھنا

سفر سے پہلے نشیب و فراز طے کرتے
بیکل پڑے ہیں تو خوفِ ہراس کیا رکھنا





— محمد امین

ہر سفر کے بعد ساری داستاں لکھی گئی
نارسائی کی یہ کاوش راہیگاں لکھی گئی

ہر قدم کوفے میں ہے اور ہر نفس ہے کربلا
عمر اپنی دشمنوں کے درمیاں لکھی گئی

اجر کی کیسی تمنا اور زیاں کا کیسا خوف
زندگی اپنی جو حرفِ امتحاں لکھی گئی

فصل گل میں پھول پھل پتے بھی جس پر بار تھے
وہ برہنہ شاخ شاخ آشیاں لکھی گئی

یوں تو شاعر ہیں ہمیں رمز سخن بنشا گیا
پرخسوشی ہی ہماری ہم زباں لکھی گئی

اور ہمارے پاس کیا تھا اک فقط سر کے سوا
اس کی قسمت میں بھی خشتِ آستاں لکھی گئی





— صدر سلیم سیال

اپنی سانسیں مری سانسوں میں ملا کے رونا
جب بھی رونا مجھے سینے سے لگا کے رونا

قیدِ تنہائی سے نکلا ہوں ابھی جان سفر
مجھ سے ملنا مجھے زُلفوں میں چھپا کے رونا

اتنا سفاک نہ تھا گھر کا یہ منظر پہلے
تیری یادوں کے چراغوں کو بجھا کے رونا

ہم نے اس طرح بھی کاٹی ہیں بہت سی راہیں
دل کے خوش رکھنے کو افسانے سنا کے رونا

کیسا اسلوب طلب ہے مجھے گھائل کر کے
اپنی پلکوں پہ مرے زخیم سجا کے رونا

غم دوراں نے تمہرے لطف کی مہلت ہی نہ دی
یہ بھی ہونا تھا سرِ شب تجھے پا کے رونا

کتنے بے درد ہیں اس شہر کے رہنے والے
اپنے ہاتھوں تجھے سولی پہ چڑھا کے رونا





— صفدر سلیم سیال

بہت گریز کیا ہے ترے نشانوں سے
سنجھال رکھا ہے دل کو کئی بہانوں سے

ابھی تو رات ہے باقی، چراغ گل نہ کرو
دراز دست نیکل آئیں گے ٹھکانوں سے

حظِ نجات کی زد میں ہے تیرے لطف کی نو
پکارتا ہے مجھے کوئی آسمانوں سے

عجب فسّارِ سفر ہے ہوا کے چہرے پر
کوئی خبر نہ رہی اب کے بادبانوں سے

تو مجھ سے دُور نہ ہو وقت آنے والا ہے
ترا سُرّاعِ بے گامِے فسّانوں سے

بپاسِ حُسنِ رفاقتِ زباں نہیں کھولی
بہت گلے تھے ہمیں اپنے مہربانوں سے

کسی کو ہوش نہیں کشتیاں کہاں ٹھہریں
الچھ رہے ہیں مُسافر تو بادبانوں سے

قریب آتے تھے حُسنِ دوامِ دے جاؤں
یہ رسمِ آج بھی قائم ہے ہم دوانوں سے





— قائم نقوی

گرد چھٹ جائے گی قائم راستہ مل جائے گا
اجنبی راہوں میں کوئی آشنا مل جائے گا

کب تک راہوں کے پیچ و خم میں یوں الجھے رہیں
موڑ کاٹیں گے تو کوئی سلسلہ مل جائے گا

آنے والی ساعتوں کی اب ضمانت کون دے
کون جانے کب کوئی بچھڑا ہوا مل جائے گا

ڈوب جائیں گے ستارے پھیل جاتے گی سور
نیم وا آنکھوں میں کوئی جاگتا بل جاتے گا

ہر قدم بھریں گے لیکن ہر قدم جڑ جائیں گے
ہر قدم پہ اک نیا سیل بلا بل جاتے گا

سرد ہو جائیں گے قائم ہجر کے پھیلے پہ
دھوپ چمکے تو پگھلنے کا مزابل جاتے گا





— خواجه رضی حیدر

چراغِ بزمِ تری منصبی ہے کتنی دیر
شررِ نژاد ہے تو زندگی ہے کتنی دیر

ہوائے دہر بھی ٹھہری ہے فرصتوں کی لہن
ترے خیال کی مہلت ملی ہے کتنی دیر

حریمِ ناز سے نکلی تو تیرے جسم کی بات
زبانِ خلقِ خدا پر رہی ہے کتنی دیر

اُجاڑ دیں گے یہ موسم کے گرم و سرد تجھے
مثالِ سرو یہ خوشقامتی ہے کتنی دیر

سوادِ جاں میں مری جاں ثبات کس کو ہے
یہ تیرا قرب تری دوستی ہے کتنی دیر

جھلس گیا ہے بدن ہجر کی تمازت سے
بچے خبر بھی نہیں ہو چکی ہے کتنی دیر

وہ پوچھتا ہے شبِ روزِ مجھ سے قربت میں
کہ قربتوں کا یہ لمحہ رخصتی ہے کتنی دیر





— بسمِ صابری

رہِ وفا میں کسی امتحان کی بات کرو
تم اپنی برقِ مرے آشیاں کی بات کرو

جو لوٹ لے گئے اُن رہبروں سے کیا شکوہ
جو چلنے والا ہے اُس کاڑاں کی بات کرو

کریدنے دو ہوا کونہ زخمِ پارینہ
نتی بہار نئے گلستاں کی بات کرو

بلندیوں سے رہیں باخبر جھکی نظریں
رہو زمیں پہ مگر آسماں کی بات کرو

چھپے رہو نہ اندھیروں کی چادریں اورٹھے
چراغ لے کے چلو کہکشاں کی بات کرو

کرو سپرد نہ لہروں کے کشتیاں اپنی
ہوا کی بات کرو بادباں کی بات کرو

یہ زندگی کے حقائق کا دور ہے بسمل
دل و نظر کی نہیں طرف جاں کی بات کرو





— بسمِ صابری

تصویرِ حوادثِ دل و جاں بنتے رہے ہیں
ہم اپنے زمانے کی زباں بنتے رہے ہیں

افسانہِ دل ہوتا رہا خود ہی مُرتب
غمِ داغ بنے داغِ نشاں بنتے رہے ہیں

چھوڑا ہے کئی بار اُمیدوں نے مرا ساتھ
کتنے ہی یقین و ہم گماں بنتے رہے ہیں

راس آئی نہ دُنیا کو پرکھنے کی تمنا
ہم خود ہی تماثلتے جہاں بنتے رہے ہیں

چھڑے ہیں اگر ساز پہ نغمے کبھی بسمل
حیرت ہے کہ نغمے بھی قعاں بنتے رہے ہیں





_____ محمد اجمل نیازی

چراغ بجھ بجھ کے جل رہے ہیں ہوا کا لہجہ بدل رہا ہے
 ہمیں خبر تک نہیں ہے لیکن ہمارا قصہ بدل رہا ہے

ترمی جداتی کی منزلوں پر مری اُمیدیں بھٹک رہی ہیں
 مرے زمانے تک آتے آتے تو اپنا رستہ بدل رہا ہے

ہزاروں رستوں میں بٹ گیا ہے تری طرف جانے والا رستہ
 قدم قدم پر مسافروں کا پُرانا ڈیرہ بدل رہا ہے

تمام منظر تری نگاہوں میں روتے روتے چمک اُٹھے ہیں
تُو چُپ کھڑا ہے مگر فضا کا اداس چہرہ بدل رہا ہے

تُو اپنی آنکھوں میں سو رہا ہے میں اپنے دل میں سمٹ گیا ہوں
یہ میری دُنیا بدل رہی ہے کہ تیرا صحرا بدل رہا ہے

کبھی تو اجمل بدلتی رُت کا ٹرگرے گا مری زمیں پر
مری زمیں پر جھکے ہوئے آسماں کا نقشہ بدل رہا ہے





— اختر جعفری

یہ گل یہ رنگ یہ شبہم ترے حوالے سے
مرے وجود کے موسم ترے حوالے سے

شعورِ سنگ ہے ریشم تیرے حوالے سے
ہے زخم زخم بھی مرہم ترے حوالے سے

مری وفاؤں کے کہسار پر ہیں آویزاں
تری جفاؤں کے پرپسم ترے حوالے سے

ترے بغیر بھی مجھ پر ترے زمانے کی
عنائتیں رہیں کم کم ترے حوالے سے

یہ لفظ لفظ میں جاؤ یہ بات بات میں حُسن
یہ شعر شعر میں سُرگم ترے حوالے سے

حصارِ زلیست میں رُوحوں کا رقص تیرا ہے
نفس کا ساز ہے مدغم ترے حوالے سے

تمام رات اندھیرہ اُجالتے گزری
بچھے چپراغ جلے ہم ترے حوالے سے

تری تماش میں آئینے شہرِ رنگ میں ہیں
کسے ہے ہوش کا عالم ترے حوالے سے

پلک پلک پہ چپراغاں نظر نظر اختر
جواں رہی ہے شبِ غم ترے حوالے سے





— مُنیر فاطمی

بچھڑ کے دل سے کوئی اجنبی نہیں رہتا
ترے بغیر بھی اسے زندگی نہیں رہتا

یہ کیا کیا کہ اسے دُشمنوں میں چھوڑ دیا
بنا کے جس سے کوئی دوستی نہیں رہتا

صدائیں دیتا ہے کیوں خامشی کے جنگل سے
اسے کہو کہ یہاں کوئی بھی نہیں رہتا



ترى زمين پر رہنے كى شرط مُشكل ہے
قبول ايسى نہيں ہندگى نہيں رہتا

اُتر رہا ہے كوئى شخص آسماں سے مُنير
جہاں سُننا ہے كوئى آدمى نہيں رہتا





— خالد اقبال یاسر —

لگتا ہے زندہ رہنے کی حسرت گنتی نہیں
مر کے بھی سانس لینے کی عادت گنتی نہیں

شاید کہ رنج گنتی ہے ہمارے خمیر میں
سو بار صلح پر بھی عداوت گنتی نہیں

آنا پڑا پلٹ کے حدود و قیود میں
چھوڑی بہت تھی پھر بھی تشریف گنتی نہیں

رہتی ہے ساتھ ساتھ کوئی خوشگوار یاد
 تجھ سے بچھڑ کے تیری رفاقت گنتی نہیں

باقی ہے ریزے ریزے میں اک ارتباط سا
 یا سر بکھر کے بھی مری وحدت گنتی نہیں





نوشتی گیلانی

کوئی مجھ کو برا بھلا پور سر پالا لے
مرے بازو، مری آنکھیں، مرا چہرہ لالے

نیا موسم مری بنیاتی تو سیم نہیں
مری آنکھوں کو وہی خواب پرانا لالے

ایسا دریا جو کسی اور سمندر میں گرے
اس سے بہتر ہے کہ مجھ کو مرا صحرالالے

کوئی خواہش نہیں تجھ سے اے مری عمرِ زراں
 مرا بچپن مرے جگنو، مری گڑیا لالے





— نوشتی گیلانی

ایک دل تھا سو بچہ گپا روشنی
روشنی اے خدا، اے خدا روشنی

کچھ بھی کہہ لیں تجھے سب ترے نام ہیں
پھول، خوشبو، ستارے، صبا روشنی

گھر گئے کیسے دوہرے غذا بوں میں ہم
رہنا شب میں مگر سوچنا روشنی

اپنی آنکھوں سے گل جانے کس خواب میں
شب کے ماتھے پہ میں نے لکھا روشنی

اب ستارے سجانے سے کیا فائدہ
اُس سے ملنے کا موسم گیا روشنی





— خالہ شریف

اے کہ میں تیرے لئے تھا اور تو میرے لئے
اب ترے ہاتھوں پہ لکھا ہے ہو میرے لئے

میری بکھری ٹکڑیوں میں پھوٹنے والے ہیں پر
میرے قاتل جاں پھیلا چار سو میرے لئے

کاش ایسا ہو کہ اب کے بے وفائی میں کروں
تو پھرے قریب بہ قریب کو بہ کو میرے لئے

میں تو لا محدود ہو جاؤں سمتِ در کی طرح
تو ہے دریا بہ دریا جو بہ جو میرے لئے

پھر زمیں کی بسکیاں اپنی لگیں خالہ مجھے
پھر ہوا ہے حشِنِ مرگِ آرزو میرے لئے





— ماہ پارہ صفر

مُرتوٹ کے بھرا تو کہیں کھو گئی آواز
سہمے ہوتے بچے کی طسح سو گئی آواز

آواز کے رونے کی پھر آواز سُنی ہے
آنکھوں میں مری اشک کہیں بو گئی آواز

بے چین رہی مجھ سے بچھڑ کر مری صورت
تنہائی مری دیکھ کر پھر رو گئی آواز

خاموش فسیلوں پہ ابھی آکے رُکی ہے
کرتے ہوئے پیچھا مِراجُپ ہو گئی آواز

کس طرح سے دیکھے گا کوئی لفظوں کے تہیے
پتلی کی طرح آنکھ میں بند ہو گئی آواز

شب کاٹکے جو خواب برونے تھے آنکھ نے
اک اشک سے وہ خواب مے دھو گئی آواز





— زاهد فخری

کیا کروں اب کوئی بھی اچھا نہیں لگتا مجھے
تو بھی پہلے کی طرح اپنا نہیں لگتا مجھے

اب تری باتیں مرے دل میں اُترتی ہی نہیں
تو وہی ہے پر تیرا لبہ نہیں لگتا مجھے

تو تو اب آدھے بدن سے ساتھ چلتا ہے میرے
تیرے شانوں پر ترا چہرہ نہیں لگتا مجھے

تیرے پھیلے پانیوں کی وسعتوں کو کیا ہوا
اے سمندر اب تو تو دریا نہیں لگتا مجھے

تو کبھی تقسیم کرتا تھا ہوائیں چار سو
اب ترے بھی پاس اک جھونکا نہیں لگتا مجھے

اب لفافے سے تری خوشبو نہیں آتی مجھے
خط بھی تیرے ہاتھ کا لکھا نہیں لگتا مجھے

جو مری گھٹڑی میں چھاؤں باندھ کر رخصت کرے
کوئی سارے شہر میں ایسا نہیں لگتا مجھے

دکھ یہی فخری مری ہجرت کے لا حاصل میں ہے
ایک چہرہ بھی یہاں سچا نہیں لگتا مجھے





— منور جمیل قریشی

شعر کہتا ہے مگر اس میں گلہ لکھنا نہیں
اور یہ بھی طے ہے تجھ کو بے وفا لکھنا نہیں

اس بھنور سے پہلے جو جو ساتھ تھا لکھنا ضرور
لیکن اس کے بعد کا منظر ہوا لکھنا نہیں

یہ تو لکھنا کس کی آنکھوں سے دکھایا تھا ہمیں
پھر کہاں تک لے گیا وہ راستہ لکھنا نہیں

خط بھی لکھیں گے بہر انداز چاہتے سے تجھے
لیکن اس میں ایک حرف مدعا لکھنا نہیں

خواب تو دیکھے تھے آنکھوں نے تہلکے نام کے
اور پھر اس نام نے جو کچھ دیا لکھنا نہیں





— صدفِ رمدانی

طلوعِ فجرِ کالمحہ طلوعِ محشر تھا
صلیبِ وقت پہ انساں نہیں ہمیر تھا

سجا ہوا تھا کوئی سرِ انا کے نیزے پر
فصیلِ شہر سے باہر عجیب منظر تھا

خطا سمجھ کے جسے میں مُعاف کرتا رہا
گناہ گار وہ اک دن مرے برابر تھا

وہ جس کی یاد کی خوشبو ابھی ہوا میں ہے
مرے وجود میں اترا اسی کا پیکر تھا

اکیلے کمرے میں دیوار گریہ اور ٹھہرنے
سفر کے شوق میں سویا ہوا مسافر تھا

پتہ چلا تو سہی پر بڑی ہی دیر کے بعد
میں جس کے ملبے پہ بیٹھا تھا وہ مرا گھر تھا

وہ ایک ساعتِ بے نام اب بھی یاد ہے جب
کسی کے ہاتھ میں صفدر کسی کا خنجر تھا





— ناہید اختر

نہ شہرِ سنگ میں ہم تیری جستجو کرتے
نہ آرزو کے بدن کو لہو لہو کرتے

وہ شخص ہم سے ملا بھی تو اجنبی کی طرح
زمانہ بیت گیا جس کی آرزو کرتے

کوئی خبر نہ ملی دُور بسنے والوں کی
کئی اک عمر ہواؤں سے گفتگو کرتے

ہر ایک سجدہ ہمارا قبول ہو جاتا
 کبھی جو اشکِ ندامت سے ہم وضو کرتے

ہم اشکِ بن کے لرز اٹھے تیری پلکوں پر
 ”زبانِ غیر سے کیا شرح آرزو کرتے“

جو ہم سے ترکِ تعلق کیا تو کیا شکوہ
 کہاں تک وہ تمناؤں کا لہو کرتے

وہ جن کے نس میں سو جلت رنگِ بختے ہیں
 کبھی وہ ہم سے بھی ناہید گفتگو کرتے





— مبشر وسیم لودھی

بہت دنوں سے بڑی دُریوں میں رہتا ہے
وہ شخص جو کہ مری دھڑکنوں میں رہتا ہے

جدھر بھی جاؤں نظر میں اُسی کا پرتو ہے
وہ میرے دھیان کے سب راستوں میں رہتا ہے

بچھڑکے اُس سے پریشان ہوں بہت میں بھی
سنا ہے وہ بھی بڑی اُلجھنوں میں رہتا ہے

میں آتینے میں اسی کی شبیہ بناتا ہوں
 اسی کا رنگ مری پتلیوں میں رہتا ہے

اسی کی یاد کی خوشبو ہے میری سانسوں میں
 وہ پھول بن کے مری خواہشوں میں رہتا ہے





— بشری بلوچ

درِ مشرق سے جب اُجلے سویرے کے قدم نکلے
تلاشِ رزق میں چڑیوں کی صورت گھر سے ہم نکلے

تُہیں ملنے کی خواہش ہے تہیں پلنے کی حسرت ہے
اگر دم ہی نہ کھنا ہے باایں حسرت ہی دم نکلے

تمہاری بے رُخی میری وفا کی آزمائش تھی
مگر تم توجہ پرور توقع سے بھی کم نکلے

تمہیں ترک تعلق ہی جو کرنا ہے تو کر ڈالو
 کم از کم اپنے دل سے پیار کا جھوٹا بھرم نکلے

تمہاری بزم سے نکلے نہیں کیسے کیا بتائیں ہم
 یہی بشری کسبھ لو جیسے کعبے سے صنم نکلے





— شاہین کمر پوری

میری منٹھی میں سمندر تھے فقط دریا نہ تھا
پھر بھی دشتِ کرب میں مجھ سا کوئی پیاسا نہ تھا

جرمِ حق گوئی پہ کب میں وار پہ لٹکا نہ تھا
میرے سر پر کب یہاں تلوار کا سایہ نہ تھا

ساغرِ زہراب سے کب واسطہ میرا نہ تھا
میں نے کب سقراط کے انداز میں سوچا نہ تھا

خون کی قسریاں دینی پڑیں ہر دور میں
میرے رستے میں بھلا کب خون کا دجلہ نہ تھا

میری سوچوں کا خلاء مجھ کو ڈراتا کس لئے
دل کی تنہائی تھی میرے ساتھ میں تنہا نہ تھا

انتظار اس کا کبھی پہلے نہیں اتنا کیا
ساری ساری رات میں اتنا کبھی جاگنا نہ تھا

جس طرح نوچا ہے شاہین آج اپنے آپ کو
اس طرح خود کو کسی نے آج تک نوچا نہ تھا





— شاہین کہروٹری

میرے لئے اذنِ محبت لکھا گیا
ہر حرف کے صلے میں اذیت لکھا گیا

مجھ سے مرے بیان کی مانگیں شہادتیں
کاذب کا لفظ لفظ حقیقت لکھا گیا

اوروں کے واسطے جسے لکھا گیا حرام
اپنے لئے وہ مالِ غنیمت لکھا گیا

مُرومیوں کو مجھ ہی سے منسوب کر دیا
جو کچھ بلا وہ ان کی عنایت لکھا گیا

حق گوئی بے بسی کہ مرا مُفلسی کا جرم
ایک ایک رُوپ میرا بناوت لکھا گیا

شاہین جس کی آگ میں تدفین کی گئی
تاریخ میں اُسے بھی شہادت لکھا گیا





— تمینہ کاش

وہ تیری یاد تھی جس کو بھلا دیا ہم نے
سکتے ذہن کو سولی چڑھا دیا ہم نے

یوں اپنے آپ کو پانے تو کو بہ گونے نکلے
خود آپ اپنا درجہ جلا دیا ہم نے

اُداس طاق میں رکھا تھا آئینہ لیکن
اُس ایک شخص کی خاطر گرا دیا ہم نے

سفر نے کرپ مسلسل عطا کیا ہم کو!
سفر میں رختِ سفر تک لٹا دیا ہم نے

پناہ! ڈھونڈنے نکلے تھے روشنی میں کاش
مگر حیات کو شب میں سجا دیا ہم نے



نظمیں



مُنیر نیازی

کس دادوشس سی کس دانئیں ہی
 اے گلاں ہُن کرن دیاں نئیں
 ویلے لنگ گئے توبہ والے
 راتاں ہو کے بھرنڈیاں نئیں



کج اینج وی راہواں اوکھیاں سُن
 کج گل وچ غم واطوق وی سی
 کج شہردے لوگ وی ظالم سُن
 کج مینوں مرن داشوق وی سی



جو ہو یا اسے ہونا امی سی
 ہونی روکیاں رکدی نہیں
 اک واری جدوں شروع ہو جائے
 گل مُسنیر ایوں مگدی نہیں



بے خیالی میں جو نہی بس اک ارادہ کر لیا
 اپنے دل کے شوق کو حد سے زیادہ کر لیا
 جانتے تھے دونوں ہم اس کو نبھاسکتے نہیں
 اس نے وعدہ کر لیا میں نے بھی وعدہ کر لیا



راستوں کی حیرت

— فیاض تحسین

راستوں کی حیرت سے آشنا کہاں ہوتا۔
 منزلوں کی خواہش میں،
 صورتوں کی چاہت میں،
 راحتوں کے چہروں پر پھلتے نقابوں میں
 دُورلوں کی نادیدہ چادروں کے سائے میں
 راستوں پہ یوں سرسٹ بھاگتا رہا ہوں میں
 راستوں کی حیرت سے آشنا کہاں تھا میں



جسم و جاں کے اندیشے
 نارساتیوں کے دکھ
 چاہتوں کے جنگل میں گم نشانیوں کے دکھ
 دم بخود ہواؤں کی بے نوائیوں کے دکھ
 شہر شب گزیدہ سے آشنائیوں کے دکھ
 کج ادائیگیوں کے دکھ
 مہربانیوں کے دکھ
 اجنبی جزیروں سے ٹوٹتے پرندوں کی
 بے زبانیوں کے دکھ

خوابِ شمس سفر نے کب فرصتِ نظر دی ہے
 کون سمت سے آیا، کس نے کیا خبر دی ہے
 راستوں کی حیرت سے یہ تو پوچھ سکتا تھا۔
 حاصل سفر کیا ہے؟

میں بھی سانس لینے کو رُک کے دیکھ سکتا تھا
 راستوں کی حیرت سے کچھ تو سیکھ سکتا تھا



خزاں اور میں

—عبدالرشید

جوشام ہی سے کھلے رہتے تھے، ہوا کے درتھے، میں چلتا
 رہتا تھا مینہ ہو آندھی ہو بھگی مٹی ہو، پیر خود رو جڑوں پہ پڑتے
 تھے، چلتا رہتا تھا راستوں کا غبار بن کر، دھوئیں کی مٹی لکیر بگر
 درخت سانسوں میں پھولتے تھے، لہو کی گرمی سے جسم شبنم تھا
 پی رہا تھا نمی ہوا سے، جبیں پہ ان دیکھے بازوؤں سے اُداس بکھا
 برس رہی تھی، اُداس تر تھا فسوں شب میں بدن کے جنگل میں تنہا
 ہونا۔ بدن کی شاخوں سے لگ کے رونا۔





مُرتضیٰ سید

سبھی نے شور سنا ندیوں کانالوں کا
 کوئی نہ جان سکا دردِ ظرف والوں کا
 بس اس خیال سے میں عمر بھر رہا خاموش
 جواب دے نہ سکے گا مرے سوالوں کا



سوچوں کے دائروں سے نکل کر تو دیکھئے
 نظروں کے زاویوں کو بدل کر تو دیکھئے
 لازم نہیں کہ منزل مقصد نہ مل سکے
 دو چار گام ہی سہی چل کر تو دیکھئے



سُخْنِ نَا گھنٹی

— محمد افسر ساجد

سفر طویل راہ گم —
 مگر وہ ہم سُخْنِ جو میرا ہم سفر رہا
 نصیبِ دشمنان
 وہ میرے پاس ہو کے بھی
 مجھ سے بے خبر رہا
 اسی کے نام میں نے
 اپنی ہر خوشی، ہر آرزو تیاگ دی

وہ چُپ رہا اگر تو کیا
 نظر سے اپنی اک
 الم کی داستاں سنا گیا
 کہانیاں، حقیقتیں، رفاقتیں، رقابتیں
 سفر کی سب صعوبتیں، ہزیمتیں، ندامتیں
 یہ اس کی داستاں تھی، یہ میری داستاں بھی ہے !!





نوشی گیلانی

اس دل کے چند اثاثوں میں اک موسم ہے برساتوں کا
 اک صحرا ہجر کی راتوں کا اک جنگل وصل کے خوابوں کا
 مرے خمیہ دل کے پاس کہیں اک جگنو ٹھہر گیا اور پھر
 سیلاب تھا ساری بستی میں اندازوں کا آوازوں کا



گھنگھرو ساکے ٹوٹ گئے
(نثری نظم)

— مسرت مرزا

جب تک بولنا اُس نے نہ سیکھا تھا
بے زباں کہلاتی تھی
وہ چار دیواری میں رہتی تھی
پاؤں میں تھیں اُس کے بیڑیاں اور ہاتھوں میں ہتھکڑیاں
خدمت کا دم بھرتی تھی

اور

زہرہ جبیں، ماہ جبیں کہلاتی تھی۔
طبیبے کی تھاپ پہ چلتی تھی

اور

گھنگھرو کی جھنکار پہ مرتی تھی

قسمت نے اچانک پانساپٹا
سارے فارمولے غلط ہوئے

کہ گھنگھر و سارے ٹوٹ گئے، کہ گھنگھر و سارے ٹوٹ گئے
نہ تھا پ رہی نہ ٹھمکا

سُر رہے نہ تال

راگنیاں ساری بیکار ہوئیں

ردیفیں ساری آزاد ہوئیں

قلبیے کے بندھن چھوٹ گئے

امامت اُس کے ہاتھ ہوئی

باقی سارے نمازی ہوئے۔

کہ گھنگھر و سارے ٹوٹ گئے





مُبَشَّر و سید لودھی

اُس کے حُسن کی بات نہ پوچھو
 جیسے پھول کنول کے ہیں
 آنکھیں، زُلف، وہ لب اور لہجہ
 سارے رُوپ غزل کے ہیں



درد کا دور ماں

— منظور عباس ازہر

لطف و سکون زسیت کا سا ماں چلا گیا
وہ نیم مشب دُعاؤں کا عنوان چلا گیا

تسخیرِ حبس کے دم سے الم و زشب ہوتے
تنویرِ دل وہ حال کا پرساں چلا گیا

دیں حبس نے زندگی کو عمل کی لطافتیں
وہ مایہ عزیمت ذیشاں چلا گیا

دے کر شعورِ تازگی ہر ایک نخل کو
مُنہ موڑ کر وہ فخرِ گلستاں چلا گیا


اوصاف اُس کے آتے ہیں جب بھی زبان پر
کہتے ہیں لوگ درد کا درماں چلا گیا

دُنیا تے رُوح و جسم کے اندر حیات کا
مقصد ہے جو بھی کر کے نمایاں چلا گیا

دیوار و در پہ کیوں نہ ہوں لکھی اُداسیاں
غیروں کا دوست نازشِ خویشیاں چلا گیا

تاریک ہو گئے سبھی لمحے سکون کے
تسکین کی ضیا مہِ تاباں چلا گیا

اس کی لحد پہ سلسلہ انوار کا رہے
سایہ رسول ہاشمی کے پیار کا رہے



تاریخ وفات شیخ محمد نواز صاحب - ۲۶ جون ۱۹۸۴ء، شبِ ۲۷ رمضان - تمام وفات مسجد قرطبہ طبرانوالہ

مُشاعرے کی روایت بہت قدیم ہے۔ تہذیبی اور ادبی اعتبار سے شاعری کے فروغ کے سلسلے میں مُشاعروں کی اہمیت اور افادیت مسلم ہے۔ لمحہ موجود میں میرے نزدیک برصغیر پاک و ہند میں شاعری مُشاعروں کی بنا پر زندہ اور توانا ہے۔ اس تناظر میں لودھراں کو مُشاعروں اور ادبی سیمیناروں کے انعقاد کے سلسلے میں جو شہرت ملی ہے وہ ادبی تاریخ کا حصہ بن چکی ہے۔ اس عظیم اور منور روایت کو یوں آگے بڑھایا گیا ہے کہ مُشاعرے میں پڑھی جانے والی تخلیقات کو مُشاعرہ ۸۹ کے نام سے کتابی شکل میں ترتیب دیا گیا ہے۔ یہ کتاب جہاں ایک طرف لودھراں کے لوگوں کے ذوق کی نشاندہی کرتی ہے وہاں پاکستان بھر کے شعری ادب کی بھی بھرپور نمائندگی کرتی ہے۔ یہی وجہ ہے کہ یہ شعری دستاویز ادبی حوالے کا کام دے گی اور اس کے لئے اس کے مرتب حامد نواز شیخ مبارک باد کے مستحق ہیں مجھے قوی اُمید ہے کہ ملک بھر کے علمی و ادبی حلقوں میں مُشاعرہ ۸۹ کی بڑی پذیرائی ہوگی۔

ڈاکٹر طاہر تونسوی